



अपने अधिकार जानें

आपको अवलोकन करने, रिकॉर्ड करने और दस्तावेज़ीकरण करने का अधिकार है। शांत रहें।

- आप सार्वजनिक स्थानों पर होने वाली इमिग्रेशन (आप्रवासन) संबंधी गिरफ्तारियों का कानूनी रूप से **अवलोकन कर सकते हैं**, उन्हें रिकॉर्ड कर सकते हैं और उनका दस्तावेज़ीकरण कर सकते हैं।
- **शांत रहना** आपकी और हिरासत में लिए गए व्यक्ति की सुरक्षा में मदद करता है। फ़ेडरल एजेंट पर मौखिक रूप से हमला करना या गलत इरादे के साथ शारीरिक रूप से उनके करीब जाना स्थिति को और गंभीर बना सकता है और सभी को जोखिम में डाल सकता है। फ़ेडरल गवर्नमेंट किसी भी ऐसे व्यक्ति के खिलाफ़ आपराधिक आरोप लगा सकती है जो फ़ेडरल अधिकारी के काम में **दखल देता है या बाधा डालता है**।
- भले ही आपको लगता हो कि गिरफ्तारी गैर-कानूनी है, फिर भी आपको इसका विरोध नहीं करना चाहिए या शारीरिक रूप से हस्तक्षेप शांत रहकर और मौखिक रूप से अपने अधिकारों का दावा करें।

अगर आप इमिग्रेशन गिरफ्तारी के गवाह बनते हैं, तो क्या करें:

आप क्या कर सकते हैं:

- ✓ सुरक्षित दूरी से रिकॉर्ड करें।
- ✓ अगर सुरक्षित हो, तो हिरासत में लिए गए व्यक्ति से उसका नाम और संपर्क जानकारी पूछें।
- ✓ उनसे पूछें कि क्या उन्हें घटनास्थल पर छोड़ी गई संपत्ति के संबंध में मदद चाहिए।
- ✓ गिरफ्तारी के बाद, घटना की रिपोर्ट करने और कोई भी दस्तावेज़ साझा करने के लिए अपने स्थानीय रैपिड रिस्पॉन्स नेटवर्क से संपर्क करें।

आपको क्या नहीं करना है:

- ✗ इमिग्रेशन स्थिति, मूल देश, या पता या नियोक्ता जैसे व्यक्तिगत विवरण के बारे में न पूछें।
- ✗ शारीरिक रूप से एजेंट के करीब न जाएँ या उनसे टकराव न करें। इसे हस्तक्षेप माना जा सकता है।
- ✗ गिरफ्तारी को रोकने का प्रयास न करें।

फ़ेडरल इमिग्रेशन एजेंट को कैसे पहचानें:

- एजेंट ने टैक्टिकल गियर, सादे कपड़े या ऐसे कपड़े पहने हो सकते हैं जिनसे ICE, ERO, बॉर्डर पेट्रोल या अन्य फ़ेडरल एजेंसियों से उनके संबंध का पता चलता है।
- वे खुद को "पुलिस" कह सकते हैं, लेकिन वे फ़ेडरल अथॉरिटी के अधीन काम कर रहे हैं।

अक्सर पूछे जाने वाले सवाल:

लगातार अपडेट किए जाने हैं

इमिग्रेशन गिरफ्तारी के गवाह या दर्शक के रूप में मेरे क्या अधिकार हैं?

- आप सार्वजनिक गिरफ्तारी का अवलोकन, रिकॉर्डिंग या दस्तावेज़ीकरण कर सकते हैं।
- ये घटनाएँ बहुत तनावपूर्ण और भावुक हो सकती हैं, लेकिन शांति बनाए रखना और उसे बढ़ावा देना आपकी और हिरासत में लिए गए व्यक्ति की सुरक्षा के लिए महत्वपूर्ण है।
- मौखिक रूप से फटकार लगाना और फ़ेडरल एजेंट के करीब जाना आपको और हिरासत में लिए गए व्यक्ति को जोखिम में डाल सकता है।
- फ़ेडरल गवर्नमेंट ने उन व्यक्तियों के खिलाफ़ संघीय आपराधिक आरोप लगाने की प्रतिबद्धता जताई है जो संघीय कानून प्रवर्तन अधिकारियों के काम में हस्तक्षेप कर सकते हैं या बाधा डाल सकते हैं।
- अगर आपको लगता है कि आपके अधिकारों का उल्लंघन हो रहा है, तो भी अधिकारी से बहस न करें, उनका विरोध न करें या उनका काम बाधित न करें। आप शांत और स्पष्ट तरीके से मौखिक तौर पर अपने अधिकारों का दावा कर सकते हैं।
- हिंसा करना कभी भी समाधान नहीं रहा है, और किसी फ़ेडरल एजेंट पर हमला करना या गिरफ्तारी में बाधा डालना अपराध है।
- अगर आपको लगता है कि आपके अधिकारों का उल्लंघन किया गया है, तो आप योग्य कानूनी सलाहकार और संगठनों जैसे [ACLU](#) से संपर्क कर सकते हैं।

इमिग्रेशन गिरफ्तारी होते हुए देखने पर मैं क्या कर सकता/सकती हूँ?

- आप सुरक्षित दूरी से, शांत रहकर गिरफ्तारी को रिकॉर्ड कर सकते हैं और हिरासत में लिए गए व्यक्ति का नाम तथा कॉल करने के लिए उसका फ़ोन नंबर पूछ सकते हैं।
- आप हिरासत में लिए गए व्यक्ति से पूछ सकते हैं कि क्या उन्हें गिरफ्तारी स्थल पर छोड़ी गई निजी संपत्ति की देखभाल में मदद चाहिए।
- याद रखें, सुरक्षित दूरी बनाए रखें। हो सकता है कि फ़ेडरल एजेंट, रिकॉर्डिंग करने के आपके अधिकार का सम्मान न करें और आप पर हस्तक्षेप का आरोप लगा दें। सुरक्षित दूरी बनाए रखने से आपको सुरक्षित रहने और गिरफ्तारी का दस्तावेज़ीकरण करने में मदद मिलती है।
- गिरफ्तारी के बाद, आप घटना की रिपोर्ट करने और इसके बारे में जानकारी, फ़ोटो और वीडियो साझा करने के लिए स्थानीय रैपिड रिस्पॉन्स नेटवर्क से संपर्क कर सकते हैं। (लैंक जोड़ें)
- जन्म का देश, जन्मतिथि, इमिग्रेशन स्थिति या इमिग्रेशन इतिहास के बारे में न पूछें।
- घर के पते या कार्यस्थल के बारे में न पूछें।

मुझे कैसे पता चलेगा कि फ़ेडरल एजेंट ही मुझे या मेरे प्रियजनों को गिरफ्तार कर रहे हैं?

- फ़ेडरल एजेंट आमतौर पर अलग-अलग कपड़े और गियर पहनते हैं, जिनसे संकेत मिलता है कि वे किस एजेंसी से संबंधित हैं। कभी-कभी वे सादे कपड़ों या टैक्टिकल गियर में हो सकते हैं। वे खुद की पहचान पुलिस के तौर पर भी कर सकते हैं।
- फ़ेडरल एजेंट के पास ऐसे लोगों को गिरफ्तार करने का कानूनी अधिकार है जिनके बारे में उन्हें संदेह हो कि वे देश में अवैध रूप से रह रहे हैं। अगर आपको लगता है कि आपके अधिकारों का उल्लंघन हो रहा है, तो भी अधिकारी से बहस न करें, उनका विरोध न करें या उनका काम बाधित न करें। भले ही आप असहमत हों या किसी को हिरासत में लिए जाने से परेशान हों, आप मौखिक रूप से अपने अधिकारों का दावा कर सकते हैं।

हस्तक्षेप करने से आप पर और उस व्यक्ति पर नकारात्मक प्रभाव पड़ने की संभावना बढ़ सकती है जिसे इमिग्रेशन कारणों से हिरासत में लिया गया है।

- ◆ देखें: [गिरफ्तारी के दौरान आपके अधिकारों के बारे में जानकारी](#)
- ◆ शांत रहें। भागें नहीं, विरोध न करें या बाधा न डालें। इससे आपको नकारात्मक परिणाम भुगतने पड़ सकते हैं।
- अगर आपको लगता है कि किसी का अपहरण हो गया है और फ़ेडरल एजेंट उसे गिरफ्तार नहीं कर रहे हैं, तो आपको स्थानीय पुलिस को बुलाना चाहिए।

क्या इमिग्रेशन एजेंट को किसी को गिरफ्तार करने के लिए वारंट की ज़रूरत नहीं होती?

- इमिग्रेशन एजेंट को इमिग्रेशन उल्लंघनों के लिए किसी व्यक्ति को गिरफ्तार करने के मामले में जज द्वारा हस्ताक्षरित **वारंट की ज़रूरत नहीं होती है**। हालाँकि, बिना वारंट के लोगों को गिरफ्तार करने के लिए उन्हें एक मानक का पालन करना होगा, और गिरफ्तारी करते समय कानून का उल्लंघन करने के लिए जज द्वारा उन्हें जवाबदेह ठहराया जा सकता है। आप, एक दर्शक के रूप में, इसमें **हस्तक्षेप नहीं कर सकते**, भले ही आपको लगता हो कि यह एक गैर-कानूनी गिरफ्तारी है।
 - ◆ फ़ेडरल एजेंट को रोकने का प्रयास **न करें**।
 - ◆ इसके बजाय, **सुरक्षित दूरी बनाए रखें और जो कुछ घटित हुआ उसका दस्तावेज़ीकरण करें**, जिससे हिरासत में लिए गए व्यक्ति को अपना केस सुलझाने में मदद मिल सकती है और कानून के तहत एजेंट को जवाबदेह ठहराने में मदद मिल सकती है।
 - ◆ वीडियो: **ICE गिरफ्तारी का सही तरीके से फिल्मांकन करना महत्वपूर्ण है**
- **संग्रहीत किए गए दस्तावेज़ों को प्राप्त करने के लिए जज द्वारा हस्ताक्षरित वारंट की ज़रूरत होती है**। आप, एक दर्शक के रूप में, **इसमें हस्तक्षेप नहीं कर सकते**, भले ही आपको लगता हो कि यह एक गैर-कानूनी गिरफ्तारी या तलाशी है।
 - ◆ इमिग्रेशन एजेंट किसी व्यवसायिक प्रतिष्ठान के गैर-सार्वजनिक क्षेत्र में जज द्वारा हस्ताक्षरित वारंट के बिना भी प्रवेश की मांग कर सकते हैं।
 - ◆ अगर आप उस स्थान के मालिक हैं या उस पर आपका नियंत्रण है, तो आप कह सकते हैं कि यह एक गैर-सार्वजनिक क्षेत्र है और उनके प्रवेश के लिए आपकी सहमति नहीं है।
 - ◆ **इमिग्रेशन एजेंट को रोकने या उनके काम में बाधा डालने का प्रयास न करें**। इससे आपकी सुरक्षा खतरे में पड़ सकती है।
 - ◆ इसके बजाय, सुरक्षित दूरी से **घटना का दस्तावेज़ीकरण करें**।

क्या बाउंटी हंटर, गिरफ्तारी करने के लिए फ़ेडरल गवर्नमेंट के साथ मिलकर काम कर रहे हैं?

- DHS ने सार्वजनिक रूप से कहा है कि फ़ेडरल गवर्नमेंट इमिग्रेशन प्रवर्तन के लिए बाउंटी हंटर के साथ अनुबंध **नहीं करती है**।
- ICE, इमिग्रेशन गिरफ्तारियाँ करने के लिए कई अन्य फ़ेडरल गवर्नमेंट एजेंसियों के साथ काम कर रहा है, जिनमें बॉर्डर पेट्रोल, ड्रग एन्फ़ोर्समेंट एडमिनिस्ट्रेशन, FBI आदि शामिल हैं। कभी-कभी, ICE अन्य राज्यों से भी एजेंट ला सकता है।
- कैलिफ़ोर्निया में, बाउंटी हंटर को बेल प्रयुजिटिव रिकवरी एजेंट के रूप में जाना जाता है। उन्हें प्रशिक्षित, लाइसेंस प्राप्त और बीमाकृत होना ज़रूरी है। उन्हें ज़मानत बॉन्ड कंपनियों द्वारा ऐसे अभियुक्तों का पता लगाने और उन्हें पकड़ने के लिए नियुक्त किया जाता है, जो

अगर इमिग्रेशन एजेंट मुझे हिरासत में ले लेते हैं, तो मैं क्या करूँ?

- **झूठ न बोलें या झूठे दस्तावेज़ न दें**।
- आपको यह कहने का अधिकार है कि **आप चुप रहना चाहते हैं और तुरंत वकील की मदद** लेना चाहते हैं। आपको कोई स्पष्टीकरण या बहाना देने की ज़रूरत नहीं है।
- आपको कुछ भी कहने या किसी पर भी हस्ताक्षर करने से पहले वकील से बात करने का अधिकार है।
 - ◆ अगर ICE आपको हिरासत में ले लेता है, तो आपको वकील से परामर्श करने का अधिकार है, लेकिन यह ज़रूरी नहीं है कि सरकार आपके लिए वकील के शुल्क का भुगतान करे। आप मुफ्त या कम लागत वाले विकल्पों की सूची मांग सकते हैं।
- अगर ICE ने आपको हिरासत में लिया है, तो आपको अपने वाणिज्य दूतावास से संपर्क करने या किसी अधिकारी से अपनी हिरासत के बारे में वाणिज्य दूतावास को सूचित करवाने का अधिकार है, जिनके पास आपके कानूनी

मैं इमिग्रेशन गिरफ्तारियों से प्रभावित कैलिफ़ोर्निया वासियों की और किस तरह मदद कर सकता/सकती हूँ?

- आप उन **स्थानीय संगठनों** को सपोर्ट कर सकते हैं जो हिरासत में लिए गए व्यक्तियों को इमिग्रेशन संबंधी कानूनी सेवाएँ प्रदान करते हैं। साथ ही, आप उन संगठनों को भी सपोर्ट कर सकते हैं जो **हिरासत और निर्वासन से प्रभावित परिवारों की सहायता करते हैं**।

◆ इस वेबसाइट पर जाएँ: www.immigrationlawhelp.org/

तैयार रहें।

- अगर आपको गिरफ्तार कर लिया जाता है, तो खुद को और अपने परिवार को तैयार रखें। अपने परिवार और अपने वकील के फ़ोन नंबर याद रखें। अगर आपके बच्चे हैं या आप दवा लेते हैं, तो आपातकालीन योजनाएँ बनाएँ।
- अपने इमिग्रेशन दस्तावेज़ों की एक कॉपी किसी विश्वसनीय व्यक्ति के पास रखें।
- अगर आपके पास अपना इमिग्रेशन नंबर ("A" नंबर) है, तो इसे याद रखें और अपने परिवार को दें। इमिग्रेशन अधिकारियों द्वारा गैर-नागरिक आप्रवासियों को एक 'A' नंबर प्रदान किया जाता है। इससे परिवार के सदस्यों को [आपका पता लगाने](#) में मदद मिलेगी।
- अगर आप गिरफ्तार होने के बारे में चिंतित हैं, तो किसी इमिग्रेशन वकील से परामर्श लें और हस्ताक्षरित [G-28 फ़ॉर्म](#) रखें यदि आप गिरफ्तार होने के बारे में चिंतित हैं।

कार्यस्थल पर इमिग्रेशन गिरफ्तारी के संबंध में अधिक जानकारी यहाँ उपलब्ध है:

- [कैलिफ़ोर्निया लेबर कमिश्नर और कैलिफ़ोर्निया अटॉर्नी जनरल द्वारा नियोक्ताओं के लिए संयुक्त मार्गदर्शन](#)
 - [छोटे व्यवसायों के लिए जानकारी](#), जून वेबिनार देखें: [छोटे व्यवसायों के लिए छोटे व्यवसायों के लिए इमिग्रेशन अनुपालन](#)
-